

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര  
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| പഞ്ചമഃ സർഗ്ഗഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan of śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ യാദവാഭ്യുദയഃ ॥

### ॥ പഞ്ചമഃ സർഗ്ഗഃ ॥

തതഃ സമാനീതരസാലപാകഃ

സംവീജയൻ പാടലഗന്ധവാഹൈഃ |

നിരുഡമല്ലീവിഭവോ നിദാഘഃ

സീരായുധം ശൗരിസഖം സിഷേവേ || 5.1 ||

അബിഭ്രതീനാം കുചകുംഭകക്ഷ്യാം

ആലിപ്തകർപ്പൂരഹിമോദകാനാം |

സ സുഭ്രുവാം ദേഹഗുണേന യൂനാം

ആസീത് വസന്താദപി മാനനീയഃ || 5.2 ||

വിഹാരയൂനാ ഭജതാ സ്വയം തത്

വ്രജാംഗനാവിഭ്രമകിംകരത്വം |

നിതാന്തധന്യാഃ സ്വഗുണൈരഭൂവൻ

നിർവ്വിശ്വമാനാഃ ഋതവഃ ക്രമേണ || 5.3 ||

കൃതാവസേകാ ഇവ കൃഷ്ണഗീതൈഃ

വനഭ്രുമാ വർദ്ധിതതുംഗശൃങ്ഗാഃ |

അയതലബ്ധാനി ഗവാം ബഭൂവുഃ

സ്ഥായീനി വർഷാതപവാരണാനി || 5.4 ||

ബഭഞ്ജ വാതഃ പ്രബലോ ന വൃക്ഷാൻ

ന തിഗ്മരശ്മിഃ സലിലം തതാപ |

ദദാഹ വന്യാം ന ച തത്ര ദാവഃ

സംരക്ഷിതാ യത്ര ഗവാം സ ദേവഃ || 5.5 ||

ഗാവോ മഹിഷ്യശ്ച ഗഭീരനാദാഃ

സഞ്ചാരിതാഃ ശാർങ്ഗഭൃതാ യഥാർഹം |

കലിന്ദകന്യാമവഗാഹ്യ കാലേ  
ഘർമ്മാപദാ സമ്പദമേവ ഭേജുഃ || 5.6 ||

ഗതേഽപി ഭൂയിഷ്ഠഗുണേ വസന്തേ  
ഗോപാഃ സുഖം ചാരിതഗോധനാസ്തേ |  
കാലിന്ദജാനുപസമീപഭാജഃ  
കാലം കഠോരാതപമത്യനൈഷുഃ || 5.7 ||

വിതേനിരേ ജംഗമധാമകൽപൈഃ  
അനോഭിരധ്യാസിതചത്വരാണി |  
നിദാഘവർഷാനുഗുണാനി ഗോപാഃ  
സ്ഥാനാനി ഗോവത്സഗുണോചിതാനി || 5.8 ||

അകാലകാലേ്യന പരേണ പുംസാ  
സാമ്യം ഗതാനാമിവ വല്ലവീനാം |  
സുഖായ സർവ്വേ സമയാ ബഭൂവുഃ  
സ്വൈഃ സ്വൈരവിച്ഛിന്നഗുണൈർവിശേഷൈഃ || 5.9 ||

സുധാപ്ലവസ്വൈരസഖീമഭിഖ്യാം  
വനാശ്രിതേ വർഷതി കൃഷ്ണമേഘേ |  
മധ്യന്ദിനേഽപ്യാദിരേ വിഹാരാൻ  
ഗാവഃ പ്രകാമം ഗതഘർമ്മതാപാഃ || 5.10 ||

താപാപഹന്തുഃ സ്വപദാശ്രിതാനാം  
തത്താഭൃശാ തസ്യ സമീക്ഷണേന |  
ന തസ്യ ഗോപാധ്യുഷിതസ്യ ജ്ജേഠ  
വനസ്യ വാതാതപവഹ്നിപീഡാ || 5.11 ||

പ്രസാധിതാഃ പാടലപുഷ്പജാലൈഃ  
പ്രച്ഛദായനിദ്രാശമിതോപതാപാഃ |  
ഭിനാവസാനസ്നപനേന ശീതാ  
ഗോപ്യഃ പ്രിയൈർന്നിർവിവിശുഃ നിശീമാൻ || 5.12 ||

നിദാഘതൈക്ഷ്ണയാദിഹ ദുഷ്ടസത്ത്വാഃ  
 ക്ഷോഭം ഗവാം കുർയൂരതിക്ഷുധാർത്താഃ |  
 ഇതീക്ഷമാണഃ സഹജേന സാർദ്ധം  
 വ്യധത്ത നാഥോ മൃഗയാവിഹാരം || 5.13 ||

പ്രസക്തഗംഗായമുനാനുഷക്ത്യാ  
 ഭാസാ തയോരാഹിതഗാഢമോഹാഃ |  
 അയത്തലഭ്യോപഗമാസ്തദാഘസൻ  
 വ്യാലാഃ ക്ഷണാദർഭകവേധയോഗ്യാഃ || 5.14 ||

അനുപ്രയാതൈരിവ ദേവമായാം  
 അച്ഛേദനീയൈരപി ദിഗ്ഗ്ജാനാം |  
 വനം തദന്തർഗ്ഗതസത്ത്വജാതം  
 പാശൈരവാരുന്ധത വത്സപാലാഃ || 5.15 ||

അനന്തലീലോചിതഭൂമികാപ്തൈഃ  
 ആവേദിതാൻ വേദവന്ദേചരേന്ദ്രൈഃ |  
 പഥഃ സമാസ്ഥായ ഗൃഹീതചാപാ  
 ഗുപ്തസ്ഥിതിം ഗോപസുതാ വിതേനൂഃ || 5.16 ||

ക്ഷണാദനിർദ്ധാർയ നിദാനഭേദം  
 ഭത്താപഹാസൈഃ വനദേവതാഭിഃ |  
 മൃഗായിതം തത്ര മൃഗേന്ദ്രമുഖ്യൈഃ  
 സിംഹായിതം ഗോകുലസാരമേയൈഃ || 5.17 ||

പരിസ്ഫുരന് കൃത്രിമസത്ത്വജാതൈഃ  
 പ്രസാരിതൈഃ ശ്യാമപടൈർവ്വനാനേ |  
 സ്വയം തിരോധായ തദർഹശബ്ദാഃ  
 ഗോപാ മൃഗാൻ ഗുഡചരാഃ ചകർഷുഃ || 5.18 ||

ശതാവരീദാമനിബദ്ധമൂർധ്നഃ  
 ശാർങ്ഗധനിത്രാസിതസിംഹയുഥാൻ |

അനീകനാഥപ്രമുഖാനകാർഷീത്  
അഗ്രസരാൻ വ്യാധതനുൻ അനന്തഃ || 5.19 ||

വിമുക്തപാശാ മധുവൈരിഭ്യതൈഃ  
ജിഹ്വലഭൂർദ്രുശകരാലവക്ത്രാഃ |  
നിപേതുരന്യോന്യവിമുക്തരോഷാഃ  
ശ്യാനോ വരാഹേഷു നിശാതദംഷ്ട്രാഃ || 5.20 ||

സംഭൂയ ഗോപാഃ പ്രസഭം പ്രയുക്തൈഃ  
സത്ത്യാനി വന്യാനി സമഗ്രസത്ത്യാഃ |  
ഗുഹാമുഖാമ്രേഡിതതീവ്രഘോഷൈഃ  
കോലാഹലൈരാകുലയാംബഭൂവുഃ || 5.21 ||

അമൃഷ്യതോ മാനുഷസിംഹനാദം  
ഗിരീന്ദ്രനുധൈരപി ദൂർന്നിരോധാൻ |  
ബഭഞ്ജ ഭൃപ്തോ ബലഭദ്രസിംഹഃ  
സിംഹാൻ ദ്വിപേന്ദ്രാനിവ ദൂർന്നിവാദഃ || 5.22 ||

ഗുഞ്ജാകലാപപ്രതിനലുകേശൈഃ  
ആഗുൽഫമാലംബിതപിഞ്ചുജാലൈഃ |  
നിഷംഗിഭിശ്ചാരുപൃഷ്ഠക്വാപൈഃ  
ഗുപ്തോ ബഭൗ ഗോപസുതൈർമ്മുകുന്ദഃ || 5.23 ||

ആക്രാന്ത്യകമ്പേഷു നഗേഷു ധൈര്യം  
ശൗർയക്രമം ശ്യാപദവിക്രമേഷു |  
അശിക്ഷയത് ക്ഷേമവിദാത്മഭൃത്യാൻ  
വിഹാരഗോപോ മൃഗയാപദേശാത് || 5.24 ||

ആദായ ലൂനാനി മുകുന്ദബാണൈഃ  
ശൃങ്ഗാണി ശീഘ്രം വനകാസരാണാം |  
ശാർങ്ഗപ്രമാണാനി ശന്നൈരകാർഷുഃ  
തൈരേവ ചാരുണി ധനുഷി ബാലാഃ || 5.25 ||

മനുഷ്യമാംസസ്പൃഹയാ സരോഷം  
 ഗുഹാന്തരാദുത്പതിതും പ്രവൃത്താൻ |  
 ശിലീമുഖൈഃ കീലിതശൈലകൺഠാൻ  
 കൃഷ്ണസ്തദാ കേസരിണശ്ചകാര || 5.26 ||

നവാഹൃതൈർന്നാഥപരിഷ്കൃയാർഹാം  
 ഗുഞ്ജാസ്രജം ഗോപകുമാരവീരാഃ |  
 വിഭിന്നവന്ദ്യഭിപകുംഭമുക്തൈഃ  
 മുക്താഹലൈരന്തരയാംബഭൂവുഃ || 5.27 ||

ശരാഹതാനാം വിപിനേ മൃഗാണാം  
 ആർദ്രാഹൃതൈശ്ചർമ്മഭിരാത്തഹർഷാഃ |  
 അകൽപയന്നാസ്തരണാനി ഗോപാഃ  
 സംവേശയോഗ്യാനി സഹായിനീനാം || 5.28 ||

അഭിന്ന പാർശ്വേഷവകാശഭേദാത്  
 ഭിന്നസ്ഥിതീൻ ഭീതിമപോഹ്യ വത്സാൻ |  
 നിരസ്തസിംഹേഷു ഗുഹാഗൃഹേഷു  
 ന്യവീവിശൻ നാഥനിയോഗഭാജഃ || 5.29 ||

അയാതയാമൈരചിരപ്രതാപാത്  
 സുമൃഷ്ടപാകൈരധിശല്യശൃങ്ഗം |  
 മാംസൈർമൃഗാണാം മധുനാഽവസിക്കൈഃ  
 നന്ദസ്യ ഭൃത്യാ വിപിനേ നനന്ദുഃ || 5.30 ||

നിവേദ്യമാനാൻ വനദേവതാഭിഃ  
 സംഗൃഹ്യ വന്ദ്യാൻ ഉപദാവിശേഷാൻ |  
 സമം സുഹൃദ്ഭ്യഃ സഹസാ വിഭേജേ  
 രാമാനുരോധേന രമാസഹായഃ || 5.31 ||

ത്രാണം സതാം ദുഷ്കൃതിനാം വിനാശം  
 തമ്പന്നഭീഷ്ടം മൃഗയാച്ഛരലേന |

സ്വച്ഛന്ദഃപരയാനുഗുണം ഗവാം തത്  
ചക്രേ വനം ശാന്തമൃഗാവശേഷം || 5.32 ||

നിസർഗ്ഗകാരുണ്യതരംഗവൃത്തയാ  
നിർവ്വൈരതാം നൈഗമഗോപദ്യഷ്ടയാ |  
സമ്പ്രാപിതാഃ പ്രാപുരിവൈകജാത്യം  
കേചിത് ഗവാം കേസരിദന്തിമുഖ്യാഃ || 5.33 ||

വിധുസ്വതാ ധൂലികദംബരേണുൻ  
ധാരാകദംബാംകുരകാരണേന |  
നിന്ത്യഃ ശ്രമം നിർത്യാരബിന്ദുഭാജാ  
നഭസ്വതാ നന്ദസുതാനുയാതാഃ || 5.34 ||

അമർത്യയക്ഷേശ്വരധാമഭാജോഃ  
ആരാമയോരേകമിവാവതാരം |  
പ്രശാന്തഘർമ്മാതിശയം പ്രഭാവാത്  
ബൃന്ദാവനം നന്ദസുതോ വിതേനേ || 5.35 ||

ദിശം സമാക്രമ്യ കരൈരുദീചീം  
ദേവേ രവൗ ദക്ഷിണതഃ പ്രവൃത്തേ |  
നിദാഘക്ലൃത്യാ നിഗൃഹീതദേഹാം  
വൃഷ്ടിം പുനഃ സ്രഷ്ടുമിയേഷ ശൗരിഃ || 5.36 ||

അഥാവിരാസീദപസാരയന്തീ  
താപം ഗവാം ചണ്ഡകരപ്രസൂതം |  
വിചിത്രസന്ധ്യോദയമേചകാംഗീ  
മേഘാവിലാ മാധവയോഗവേലാ || 5.37 ||

മഹീഭൃതഃ സംഭൃതതീർത്ഥതോയൈഃ  
അംഭോധരൈരാചരിതാഭിഷേകാഃ |  
പ്രയുക്തവിദ്യുദ്വലയൈഃ പുനസ്തൈഃ  
പ്രായേണ നീരാജനമമ്പഭൂവൻ || 5.38 ||

ധൗതാവദാതൈഃ ക്രകചച്ഛരദാനാം  
 പത്രൈരവിശ്രാന്തഃശ്വധംശ്രീനാദൈഃ |  
 വ്യദാരയത് പുഷ്പശരഃ പ്രതൂർണ്ണം  
 മാനഗ്രഹം മാനവതീജനാനാം || 5.39 ||

പയോമുചാ സേകവതാം സ്ഥലാനാം  
 വീരൂത്പ്രരോഹാ വിവിധാ ബഭൂവുഃ |  
 സമീക്ഷിതാനാം മധുസുദനേന  
 ശ്രദ്ധാദയാദ്യാ ഇവ സദ്ഗുണൗഘാഃ || 5.40 ||

ശിതേന പഞ്ചേഷുശരേണ ഭിന്നാത്  
 വിയോഗിനീമാനസതോ വികീർണ്ണാഃ |  
 തദേന്ദ്രകോപത്വമിവാധിജഗ്മുഃ  
 ശോണാഃ ക്ഷിതൗ ശോണിതബിന്ദുഭേദാഃ || 5.41 ||

മധുദ്രുതേരുൽബണദന്തവീണാ  
 മേഘാനിലേ മേദുരബിന്ദുജാലേ |  
 പ്രഭൂതകമ്പാഃ പ്രഥയാംബഭൂവുഃ  
 ശീതാലുതാം കണ്ടകിനഃ കദംബാഃ || 5.42 ||

ശതഹ്രദാശസ്ത്രവിലാസഭീപ്താ  
 ധീരപ്രണാദാ ധൃതചിത്രചാപാ |  
 കനദ്ബലാകാ ധ്വജപംക്തിരാസീത്  
 കാദംബിനീ കാമചമുരപൂർവ്വാ || 5.43 ||

മൃദംഗധീരസ്തനിതോ വിഹായാഃ  
 സൗദാമിനീസംഭൃതചാരുലാസ്യഃ |  
 ബഭൗ നവാനാം പ്രഭവോ രസാനാം  
 രതിപ്രിയസ്യേവ നടസ്യ രംഗഃ || 5.44 ||

അചിന്തിതോപസ്ഥിതജീവനാനാം  
 ആസേദുഷാമഭ്യധികാം സമൃദ്ധിം |

തോയാശയാനാം പരിവാഹജന്യാ  
സ്വഗുപ്തിരന്യോപചയപ്രദാഭൂത് || 5.45 ||

ഗുഹാസു ഗോവർദ്ധനസംഭവാസു  
പ്രകാമവിസ്തീർണ്ണസമസ്ഥലീഷു |  
ഗുണാധികോ വിശ്വസൃജാ പ്രവർഷേ  
വാസഃ സമാധീയത വല്ലവാനാം || 5.46 ||

ദരീഷു ഗോപ്യഃ പ്രസമീക്ഷ്യ കൃഷ്ണം  
ദിശാസു ജീമൂതഗണം മയൂർയഃ |  
അഗ്രേ പതീനാമഭിഗീതിനാദം  
വിതേനിരേ ചാരു വിഹാരലാസ്യം || 5.47 ||

പയോദലക്ഷ്യപ്രഹിതാഗ്രഹസ്താം  
കൃഷ്ണഃ സ്വനേത്രേ ഇവ ചന്ദ്രസൂര്യൗ |  
തിരോദധാനാം പ്രതിരോദ്ധുമൈച്ഛരത്  
സ്വൈരീ സ്വലീലാമിവ വർഷവേലാം || 5.48 ||

അഥാഞ്ജനസ്നിശ്ചനഭഃ പ്രകാശാഃ  
ക്ഷണത്പിഷാം കൽപിതലാസ്യഭംഗാഃ |  
ദിശാമുഖോല്ലാസനദ്യഷ്ടദാക്ഷ്യാഃ  
ഭീനാംബുവാഹാ ദിവസാ ബഭൂവുഃ || 5.49 ||

അലക്ഷ്യതീവ്രാതപമന്തരിക്ഷം  
സിതാസിതൈരംബുധരൈശ്ചകാശേ |  
വിവേകമാസാദയതാമിവാദൗ  
ചിത്തം വിതർക്കൈരനിവർത്തമാനൈഃ || 5.50 ||

വിഹായ സദ്യഃ കുടജാർജ്ജുനാദീൻ  
വിപ്ലാവിതാൻ കാലവിപര്യയേണ |  
പുനർബ്രബന്ധുഃ പ്രണയം ദിരേഹാഃ  
കോശോപപന്നേഷു കുശേശയേഷു || 5.51 ||

തരംഗ ലോലാംബുജതാലവൃന്താ  
 ബർഹാതപത്രായിത ഭൃങ്ഗയുമഃ |  
 വിധൂതഹംസാവലിചാമരഘോഃ  
 നദ്യഃ സമാതമ്പത നാമസേവാം || 5.52 ||

താപാനുബന്ധപ്രശമായ പുംസാം  
 ശയ്യാർത്ഥിനാ ശാർങ്ഗഭൃതോപഹൃതാ |  
 പയോദമാലാവ്യപദേശഭൃശ്യാ  
 പ്രായസ്തിരോഽധീയത യോഗനിദ്രാ || 5.53 ||

ഇതസ്തതഃ പ്രാപ്തശരഭിഹാരം  
 ഗോപീസഖം ഭൃഷ്ടുമതീവ ഹർഷാത് |  
 അശോഭി നേത്രൈരിവ ജ്യംഭമാണൈഃ  
 ശീർണ്ണൈർദ്ധരിത്രീ ശിഖിനാം കലാപൈഃ || 5.54 ||

ചരാചരേഷ്യാഹിതജീവനാനാം  
 അനുജ്ഞതാം സത്പഥമംബുദാനാം |  
 ശുചിത്വമന്തർബ്ബഹിരപ്യയത്താത്  
 അഭ്യാഗതൈർഹംസഗണൈഃ ശശംസേ || 5.55 ||

സംസ്കാരഭേദൈഃ കലമാദികാനാം  
 ക്രമേണ ലബ്ധോപചയസ്ഥിതീനാം |  
 സമുന്നതിഃ സന്നതിഹേതുരാസീത്  
 ധർമ്മം നിജം സാധയിതും ക്ഷമാണാം || 5.56 ||

വിഹാരഗോപസ്യ ഗുണാൻ ഗൃണദ്ഭിഃ  
 ക്ഷീബാശയാ ഗീതപദൈരുദാരൈഃ |  
 ചകാസുരാസാദിതഭക്തിഭേദാഃ  
 സാമോപശാഖാ ഇവ ശാലിഗോപ്യഃ || 5.57 ||

വികന്ധരേന്ദ്രായുധബർഹദാമ്നഃ  
 ശ്യാമീകൃതം കൃഷ്ണഘനസ്യ ധാമ്നാ |

ശരത്പ്രസംഗേഷ്വി തദാ തദാസീത്  
ബൃന്ദാവനം ബഭ്രുമയൂരലാസ്യം || 5.58 ||

സമഗ്രബന്ധുകരജ്ജ്വലമേതം  
സ്മേരാതസീമേചകമന്തരിക്ഷം |  
പീതാംബരേണ പ്രഭുണാ തദാനീം  
അയത്സംഭൂതമവാപ സാമ്യം || 5.59 ||

സമഗ്രസപ്തച്ഛരദരേണുകീർണ്ണൈഃ  
സ്രോതോഭിരുന്നീതമദ്രവാഹഃ |  
സ്വകാനനേ സ്വൈരജുഷാം ഗജാനാം  
ഗോവർദ്ധനോ യുഥപതിർബൃഭുവ || 5.60 ||

അധോമുഖൈശ്ച പ്രതിബിംബരുപൈഃ  
അഭ്യുന്നതൈരാത്മഭിരപ്യശംസൻ |  
ത്രിവിക്രമസ്യ സ്ഥിതമുന്നതം ച  
പദഭയം പാഥസി രക്തപദ്മാഃ || 5.61 ||

പംകക്ഷയേ പ്രാക്തനവർത്തനീനാം  
വക്രേതരാ വ്യക്തിരഭൂത് പൃഥിവ്യാം |  
ബഹിർമ്മതപ്രത്യയിനാം വ്യപോഹേ  
വേദോദിതാനാമിവ സത്ക്രിയാണാം || 5.62 ||

മദപ്രഭൃതധനയോ മഹോക്ഷാ  
രോധോവിഭേദോൽബണതുംഗശൃംഗാഃ |  
ദർപ്പസ്യ ദേഹാ ഇവ യോഗസിദ്ധാഃ  
ദന്താവലാൻ അന്തരയാംബഭൂവുഃ || 5.63 ||

സരോരുഹാം രക്തസിതാസിതാനാം  
ശ്രീയാ ബഭ്രൗ ശാരദവാസരശ്രീഃ |  
വിഹാരഭാജാ ഗുണഭേദയോഗാത്  
വ്യക്തീകൃതാ വിശ്വസ്യജേവ മായാ || 5.64 ||

ആരക്തകൽഹാരവിലോചനശ്രീഃ  
 ക്ലാന്താ ഭൃശം വേലഗതിഃ സ്ഖലന്തീ |  
 ഉന്നാലനാലീകമധുപഭോഗാത്  
 മത്തേവ മാർത്താണ്ഡസുതാ ബഭാസേ || 5.65 ||

വലഗ്നലഗ്നോർമ്മിവലീവിഭംഗാം  
 കാലേ യഥാസ്ഥാനഗൃഹീതകാർശ്യാം |  
 അരംസ്ത പശ്യന്നനഘോഽനുരുപാം  
 ശ്യാമാം സുഭൃഷ്ടാമപി സൂര്യകന്യാം || 5.66 ||

ശോണാകൃതിം കോകനദൈരുദാരൈഃ  
 ഇന്ദീവരൈരാകലിതാത്മകാന്തിം |  
 സിതാംബുജൈഃ സുചിതജാഹ്നവീതാം  
 ഏകാമനേകാമിവ താമഭൃംക്ത || 5.67 ||

കുമുദ്രതീം പ്രേക്ഷ്യ കലിന്ദകന്യാം  
 താരാപരിഷ്കാരവതീം ത്രിയാമാം |  
 നഭഃസ്ഥലീം ച സ്ഫുടഹംസമാലാം  
 നാഥസ്ത്രിയാഭൃതമന്യതൈകം || 5.68 ||

ബന്ധുകജാലൈഃ പരിധാനശോഭാം  
 ഇന്ദീവരൈരപ്രതിമാമഭിഖ്യാം |  
 മുഖശ്രിയം താമരസൈർമ്മുരാറേഃ  
 സംഭൃത്യ ലേഭേ ശരദാനുരൂപ്യം || 5.69 ||

പയോധരാണാം പലിതംകരണ്യാ  
 ദിവശ്ച താരുണ്യമിവാർപ്പയന്ത്യാ |  
 വിചിത്രഭൃമ്നാ ശരദാ സ്വശക്തിം  
 വിഖ്യാപയാമാസ വിഹാരഗോപഃ || 5.70 ||

കുമുദ്രതീകൽപിതഭൃങ്ഗഗീതഃ  
 സന്ദർശയൻ ദർപ്പണമിന്ദുബിംബം |

സചാമരശ്ചന്ദ്രികയാ സിഷേവേ  
തമീശ്വരം തത്ര ശരത്പ്രദോഷഃ || 5.71 ||

സരോരുഹാം രക്തസിതാസിതാനാം  
സ്ഥാനേഷു ഭൃങ്ഗധനിഭിഃ പ്രതേനേ |  
ജിഗീഷതഃ പഞ്ചശരസ്യ വിശ്വം  
തൂർണ്ണം പ്രവൃത്തൈരിവ തൂര്യഘോഷൈഃ || 5.72 ||

നിർമ്മുക്തഭോഗീന്ദ്രനിഭിഃ പയോഭിഃ  
നഭഃസ്ഥലീ വ്യാപ്തതനൂർബ്ബഭാസേ |  
അനംഗയോഗൈരഹരിനീലഭൃമിഃ  
ധൗതപ്രകീർണൈർരിവ ചാമരൗഘൈഃ || 5.73 ||

വിഭാവ്യ ബന്ധുകവിഭാതസന്ധ്യാം  
കാലോചിതം കൽപയിതും വിഹാരം |  
ഭിജ്ജൈരുപാധാവി നിസർഗ്ഗശുഭൈഃ  
അംഗീകൃതാനാവിലതീർത്ഥതോയൈഃ || 5.74 ||

അനിന്ദിതാം ഗ്ലാനിമിവോദ്വഹന്ത്യോ  
വിതേനിരേ മന്ദതരാൻ പ്രചാരാൻ |  
വർഷാനിശീഥേ ദയിതേന ഭൃക്താഃ  
ശ്രാന്തിം പ്രയാതാ ഇവ ശൈവലിന്യഃ || 5.75 ||

ശ്രിയാ സമം ഭാവിതപദ്മഭൂമ്നാ  
ഘനാഗമാഭൃല്ലസിതഃ പയോധേഃ |  
രരാജ നീലേ രവിരന്തരിക്ഷേ  
മണീശ്വരോ മാധവവക്ഷസീവ || 5.76 ||

അവാപ്യ സംകോചമതീവ ഭൃയഃ  
കാലാഗമാഭൃന്മിഷതോ നഭസ്തഃ |  
വിഭാഗമാപൂർവ്വിഭിശോ ഭിശശ്ച  
പ്രജാഃ പ്രസന്നാഭിവ വിശ്വധാമ്നഃ || 5.77 ||

സമുദ്യതസ്തിഗ്മരുചോ ഘനാബ്ധേഃ  
 ഉന്നിദ്രതാം പൂർവ്വമുപാജഗാമ |  
 റഥാംഗപാണേരിവ സിന്ധുജന്മാ  
 സരോജിനീ ചാനുസരോജലക്ഷ്യാ || 5.78 ||

ഉത്സാരയൻ ജീർണ്ണശിലിന്ദ്രജാലം  
 പ്രായോ മദൈഃ പേചകിനാം പ്രസിഞ്ചൻ |  
 ചകാര സപ്തച്ഛരദരേണുജാലൈഃ  
 കാലോ മഹീം കാമവിഹാരയോഗ്യാം || 5.79 ||

കൃതോദയാഃ കൃഷ്ണവലാഹകേന  
 സ്രോതോവഹാഃ സ്വൈരവിഹാരഭാജഃ |  
 ത്രപാമിവ സ്ഥാനഗതിപ്രതീക്ഷ്യാഃ  
 സ്വാഭാവികീം സ്വച്ഛരദശാമവാപുഃ || 5.80 ||

സുഖാവഗാഹ്യൈഃ സുഭൃശാമതുഷ്യത്  
 സ്വാഭോത്തരൈഃ ശൗരിരപേതപംകൈഃ |  
 പ്രസന്നശീതൈരനഘൈഃ പയോഭിഃ  
 സ്വഭക്തചിത്തൈരിവ യാമുനീയൈഃ || 5.81 ||

അനുൽബണൈരമ്പഹമൂർമ്മി ഭേദൈഃ  
 സമ്പന്നരോഘാഃ സരിതാമധോഽധഃ |  
 ശ്രിയോ ദധുഃ പദ്മവനാവതാരേ  
 സോപാനതാം സൈകതസന്നിവേശാഃ || 5.82 ||

പ്രസാദഭാജാ സമയേന ദത്താഃ  
 ത്രൈലോക്യലക്ഷ്മ്യാസ്തരലസ്വഭാവാഃ |  
 പയോധരസ്ഥാനഗതാ വിരേജുഃ  
 ഹാരാഃ പ്രഭൃതാ ഇവ ഹംസമാലാഃ || 5.83 ||

ജലാതപത്യാഗസമാഗമാഭ്യാം  
 പ്രാചീമവക്രാം പ്രകൃതിം ഭജന്ത്യഃ |

തദന്വയത്യാഗവശാദവാപ്തൈഃ

പംകൈരമുചൃന്ത ശനൈഃ പദവ്യഃ || 5.84 ||

സ്ഥാനേ വിനിദ്രാഃ സ്ഥലപദ്മകോശാഃ

പ്രായോ ഗതിം പാന്നമജനസ്യ രോദ്ധും |

അരുന്തുഭാൻ ആമുമുചുഃ പരാഗാൻ

ആശ്യാനപംകേഷു മഹാപഥേഷു || 5.85 ||

പതത്രലീലാഹതപുഷ്കരാന്തൈഃ

പദ്മാലയാനുപുരസൗമ്യനാദൈഃ |

ശുഭൈരഭാവി സ്വപതസ്ത്രിയാമ്നഃ

പ്രത്യുഷതുർയൈരിവ രാജഹംസൈഃ || 5.86 ||

കൽഹാരനിഷ്പാദിതകർണ്ണപുരാ

വിതീർണ്ണബന്ധുകവിശേഷകശ്രീഃ |

ആമുക്തപദ്മോത്പലരേണുരാസീത്

സൈരന്ദ്രധികാ കാപി ശരത്ത്രിയാമ്നഃ || 5.87 ||

സരോജകോശാമിഷതഃ പ്രഭുഗ്നാൻ

ശാലീൻ വിപാകാനതപിഞ്ജരാഗ്രാൻ |

ശുകാംശ്ച തേഷ്യാപതതോനുമേനേ

ശൗരിഃ സയുമ്യാനിവ ശോണതുണ്ഡാൻ || 5.88 ||

സ്വവേഗസഞ്ചരന്നഗഭീരഭാവം

സ്രോതസ്വിനീനാമപഹായ തോയം |

കാലുഷ്യമായോധനകാലയോഗാത്

വീരാംഗനാനാം ഹൃദയം വിവേശ || 5.89 ||

നവപ്രരുഡൈർന്നലിനീപലാശൈഃ

ശാരാണി വേശന്തജലാന്യവാപുഃ |

സ്ഫുരത്കലംകസ്യ തുഷാരധാമ്നഃ

ഹായാഭിരന്യാഭിരിവാവിശേഷം || 5.90 ||

വർഷീയസീനാമപി പദ്മിനീനാം  
 സൗമ്യേന വർഷാന്തരസായനേന |  
 സാമോദമന്ദസ്ഥിതഹാർയഭൃങ്ഗം  
 യുക്തം ശ്രീയാ യൗവനമാവിരാസീത് || 5.91 ||

ശരഭിഭൃതിം കുമുദാവദാതാം  
 സംവീതനീലാംബരദർശനീയാം |  
 അമംസ്ത നിധൂർത്തഘനപ്രലംബാം  
 മൂർത്തിം ബലസ്യേവ ശുഭാം മുകുന്ദഃ || 5.92 ||

നിദ്രായിതേവ പ്രഥമം പയോദൈഃ  
 പ്രശാന്തനിദ്രേവ ശരത്പ്രസാദാത് |  
 ജഗത്രതയീ തദ്വ്രതിനീവ ഭേജേ  
 ജാതോദ്യമം ജാഗരണേ മുകുന്ദം || 5.93 ||

നിദ്രാപദേശേന ജഗഭിഭൃതിം  
 വിഭാവയൻ നിത്യവിധൂതനിദ്രഃ |  
 പ്രബുധ്യമാനഃ സ വിഭുഃ പ്രജാനാം  
 പ്രാദാത് സ്വധർമ്മാനുഗുണം പ്രബോധം || 5.94 ||

അവ്യാസംഗം ജലധിശയനാദുത്ഥിതസ്യാത്മധാമ്നഃ  
 പത്യുഃ പുണ്യം പ്രഥമനയനസ്പന്ദിതം പ്രാപ്തുകാമാ |  
 നിത്യപൂർവ്വശ്രൂതിപരിമലം നൃസ്തലീലാരവിന്ദാ  
 പാദാംഭോജം സഹ വസുധയാ ധാരയാമാസ പദ്മാ || 5.95 ||

അനുചരിതവിധിജ്ഞൈരാദ്യതാം പൂർവ്വപൂർവ്വൈഃ  
 മഹദിദമനപായം മംഗലം മന്യമാനാഃ |  
 പ്രചിതവിവിധഭോഗ്യാം പ്രാരഭന്ത പ്രതീതാം  
 വലമഥനസപർയാം വല്ലവാ നന്ദമുഖ്യാഃ || 5.96 ||

വാഹേഷു ഗോഷു ഭിരഭേഷു ചാഗ്ന്യാം  
 തജ്ജന്യയാ ജീവികയോപപന്നാഃ |

തദർഹസംഭാരവതീം സപർയാം

ക്ഷിപ്താപദം ക്ഷേമവിദോ വിതേനുഃ || 5.97 ||

ആബാലപ്രേക്ഷണീയം പ്രണതമനിമിഷൈ-

രദ്ഭൂതാനാം പ്രധാനം

ധൃതത്രൈലോക്യദോഷം ധ്വജമമരപതേ-

സ്തുർണ്ണമുത്ഥാപയന്തഃ |

ഘൃഷ്ടീനാമർച്ചനാഭിഃ സ്തുതിഗുണനികയാ

ഗീതന്യത്തോപഹാരൈഃ

ഉഭേലപ്രീതിലോലാ വിദധുരവികലൈഃ

ഉത്സവം ഗോപവൃദ്ധാഃ || 5.98 ||

|| ഇതി കവിതാർക്കികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാഥസ്യ  
വേദാന്താചാർയസ്യ കൃതിഷു യാദവാഭ്യുദയേ മാഹാകാവ്യേ പഞ്ചമഃ സർഗ്ഗഃ ||